



**അബ്ദുല്ലതീഫ് കൊടുവള്ളി**

ഇസ്ലാമിക സമൂഹത്തിന് ഭാവിയിൽ വരാനിരിക്കുന്ന അപചയത്തെക്കുറിച്ച് നബി(സ) പലതരം മുന്നറിയിപ്പുകളും നൽകിയിട്ടുണ്ട്. അവയിലൊന്നാണ് മേൽ നബിവചനം. മുസ്ലിം ഉമ്മത്തിന്റെ തനിമയും സ്വത്വവും നിർണയിക്കുന്ന ആദർശ വ്യക്തിത്വത്തിന് ക്ഷയം സംഭവിക്കുമ്പോൾ ഇസ്ലാമിന്റെ ഒന്നാം പ്രമാണമായ ഖുർആന് നേരെ വന്നു ഭവിക്കുന്ന വെല്ലുവിളിയാണ് ഹദീസിലെ ഒരു വിഷയം. ഇസ്ലാമിന്റെ അടിസ്ഥാന ആദർശങ്ങൾക്കു പോലും വിരുദ്ധമായി ഖുർആനെ ദുർവ്യാഖ്യാനിക്കുന്ന ദുരവസ്ഥ സംജാതമാവുമെന്ന് നബി(സ) പല സന്ദർഭങ്ങളിലും താക്കീതു നൽകിയിരുന്നതാണ്. 'എനിക്ക് എന്റെ സമുദായത്തിന്റെ കാര്യത്തിൽ സത്യവിശ്വാസിയെയോ ബഹുദൈവ വിശ്വാസിയെയോ ഭയമില്ല. സത്യവിശ്വാസിയെ അയാളുടെ വിശ്വാസം തെറ്റിയിട്ടില്ല. ബഹുദൈവവിശ്വാസിയെ അയാളുടെ ബഹുദൈവവിശ്വാസം അടിച്ചമർത്തിക്കൊള്ളും, പക്ഷേ, ഞാൻ നിങ്ങളുടെ കാര്യത്തിൽ ഭയപ്പെടുന്നത് നിങ്ങൾക്കറിയാത്ത പരയുകയും നിങ്ങൾക്ക് പരിചയമില്ലാത്തതു പ്രവർത്തിക്കുകയും ചെയ്യുന്ന വാഗ്ദാനമായിട്ടാണ് കപട വിശ്വാസിയെയാണ് എന്ന് നബി(സ) പ്രസ്താവിച്ചതായി അലി(റ) ഉദ്ധരിക്കുന്നുണ്ട്. പഠിക്കാനും പ്രാവർത്തികമാക്കാനുമായല്ലാതെ, സത്യവിശ്വാസികളുടെ മുമ്പാകെ മിഥ്യ സ്ഥാപിക്കാനായി മാത്രം, ഖുർആൻ പഠിച്ചെന്നു വരുത്തി വാദിക്കുന്ന പ്രവണത പല കാലത്തും ഉണ്ടായിട്ടുണ്ട്. 'പണ്ഡിതന്മാരുടെ വീഴ്ചയും ഖുർആൻ ഉപജീവിച്ചുള്ള മൂന്നാമിപ്പുകളുടെ സംവാദവും വഴിതെറ്റിക്കുന്ന നേതാക്കളും ഇസ്ലാമിനെ തകർക്കും' എന്ന് ഉമറും മുന്നറിയിപ്പു നൽകിയിട്ടുണ്ട്.

ശരിയായ ഇസ്ലാമിക വിശ്വാസം, ദേഹേഹ വെടിയുക, ഖുർആനെ ഖുർആൻ കൊണ്ട് വ്യാഖ്യാനിക്കുക, ഖുർആനെ സുന്നത്തു കൊണ്ട് വ്യാഖ്യാനിക്കുക, സ്വഹാബികളുടെയും താബിഉകളുടെയും വ്യാഖ്യാനങ്ങൾ പരിഗണിക്കുക, ഇസ്ലാമിനോട് നിഷ്കളങ്കമായ സ്നേഹം മുതലായവ ഖുർആൻ വ്യാഖ്യാനത്തിന്റെ മൗലിക ഗുണങ്ങളായിരിക്കണം. ഒരു

# ഖുർആനെ അന്യഥാ വ്യാഖ്യാനിക്കുന്നവർ, ഭൗതിക താൽപര്യങ്ങൾക്കു പിറകെ പോകുന്നവർ

عَنْ عُبَيْدِ بْنِ جُمَيْهِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : هَلَاكَ أُمَّتِي فِي الْكِتَابِ وَاللَّبَنِ . قَالُوا : يَا رَسُولَ اللَّهِ ، مَا الْكِتَابُ وَاللَّبَنُ ؟ قَالَ : يَتَعَلَّمُونَ الْقُرْآنَ فَيَتَأَوَّلُونَهُ عَلَى غَيْرِ مَا أَنْزَلَ اللَّهُ ، وَجُبُونِ اللَّبَنَ فَيَدْعُونَ الْجَمَاعَاتِ وَالْجَمْعَ وَيَدُونُ (أحمد، وصححه الألباني)

ഉഖ്ബത്തുബ്നുജുമൈനിൽ ജൂഹനി(റ)യിൽനിന്ന്. നബി(സ) പറഞ്ഞു: 'കിതാബിനെയും പാലിനെയും മുൻനിർത്തിയായിരിക്കും എന്റെ സമുദായത്തിന്റെ നാശം.' സ്വഹാബികൾ ചോദിച്ചു: 'അല്ലാഹുവിന്റെ ദൂതരോ? കിതാബ്, പാൽ എന്നതിന്റെ വിവക്ഷ എന്ത്?' നബി(സ): 'അവർ ഖുർആൻ പഠിക്കുകയും അല്ലാഹു അവതരിപ്പിച്ച വിധത്തിലല്ലാതെ അതിനെ വ്യാഖ്യാനിക്കുകയും ചെയ്യും, അവർ പാൽ ഇഷ്ടപ്പെടും. അതുവഴി അവർ ജമാഅത്തുകളും ജുമുഅകളും ഉപേക്ഷിക്കുകയും മറുഭൂവാസികളായി മാറുകയും ചെയ്യും' (അഹ്മദ്, അൽബാനി സ്വഹീഹാക്കിയത്).

ഖുർആനിക പദത്തിന്റെ വ്യത്യസ്ത അർത്ഥങ്ങൾ മനസ്സിലാക്കിയ ശേഷം സന്ദർഭവും ശരീഅത്തിന്റെ ഖണ്ഡിത തത്വങ്ങളും മുൻനിർത്തി ഉചിതമായ തിരഞ്ഞെടുക്കാതിരിക്കുക, പല ഗ്രന്ഥങ്ങളിൽ ഒരു ഗ്രന്ഥം എന്നു വരുത്തി ഖുർആന്റെ സഹജമായ വിശുദ്ധി ഇല്ലാതാക്കാൻ ശ്രമിക്കുക, വാക്കുകൾക്ക് അല്ലാഹു ഉദ്ദേശിക്കാത്ത അർത്ഥം നൽകുക മുതലായവ ഖുർആൻ വ്യാഖ്യാനങ്ങളിൽ വരാവുന്ന ഗുരുതര വീഴ്ചകളാണ്. ഇത്തരം ആളുകളുടെ മുഖമുദ്രയായി ഉമർ(റ) എടുത്തു പറഞ്ഞത്, 'തത്താജ്ഞാനങ്ങൾ വാഗ്ദാനസത്തോടെ അവതരിപ്പിക്കുന്നവർ' എന്നാണ്. 'ഖുർആനനെ ഒരാൾ സ്വാഭാപ്രായമനുസരിച്ച് വ്യാഖ്യാനിച്ച അത് ശരിയായാലും അയാൾക്കു തെറ്റിപ്പറ്റി' എന്ന് ഒരു നബിവചനത്തിൽ കാണാം. വ്യാഖ്യാനത്തിന്റെ അടിസ്ഥാനം പിഴച്ചതാണ് പ്രശ്നം.

ഭൗതിക ജീവിതത്തോടുള്ള ആർത്തിയാൽ ഇസ്ലാമിക കൂട്ടായ്മകളിൽ നിന്നും സംഘടിത ആരാധനകളിൽ നിന്നും മാറി നിൽക്കലാണ് ഈ ഹദീസിൽ സൂചിപ്പിക്കുന്ന മറ്റൊരു വ്യതിയാനം. നബിയുടെ കാലത്തെ മുഖ്യവിഭവങ്ങളിലൊന്നായ പാലിനെ ഒരു പ്രതീകമായാണ് ഇവിടെ പരാമർശിച്ചിരിക്കുന്നത്. ജീവനോപാധികൾ അല്ലാഹുവോടുള്ള കടപ്പാടുകളേക്കാൾ പ്രധാനമാവുന്ന വൈപരീത്യമാണ്, പാലിനെ ഉപമാനമാക്കി നബി(സ) ആശങ്കപ്പെടുന്നത്.

'നിങ്ങൾ പശുവിന്റെ വാലുകൾ പിടിക്കുകയും കൃഷിയിൽ തൃപ്തിപ്പെടുകയും അല്ലാഹുവിന്റെ മാർഗത്തിലെ ധർമ്മസമരം ഉപേക്ഷിക്കുകയുമാണെങ്കിൽ നിങ്ങൾ ദീനിലേക്കു മടങ്ങുന്നതുവരെ നിങ്ങളെ നിന്ദിത പിടികൂടുമെന്ന് മറ്റൊരു നബിവചനത്തിൽ കാണാം.

അടിസ്ഥാന ലക്ഷ്യം മറന്നുള്ള ഭൗതിക വിഭവസമാഹരണത്തെ വിമർശിക്കുകയാണിവിടെ. ഇസ്ലാമിലെ അടിസ്ഥാന ഇബാദത്തുകളായ ജുമുഅ, ജമാഅത്തുകൾ പോലും നഷ്ടപ്പെടുമാർകന്നുകാലികൾക്കു പിന്നാലെ നടന്നും മരുഭൂമിയിലെ മേച്ചിൽ പുറങ്ങൾ തേടിയുമുള്ള യാത്രകളും മരുപ്പച്ച വാസവും ഇസ്ലാമിക സമൂഹത്തിന്റെ അസ്തിത്വത്തിനും വ്യക്തിത്വത്തിനും സാരമായ പരിക്കുകളുണ്ടാക്കും. ഇസ്ലാമിന് നേതൃത്വവും സംഘടിതാവസ്ഥയും സാധ്യമായ ശേഷം ആ കൂട്ടായ്മയിൽനിന്ന് മാറി ജീവിക്കുന്നതും ഹിജ്റാനന്തരം പഴയ ജാഹിലിയ്യാ സാഹചര്യത്തിലേക്ക് തിരികെ പോകുന്നതുമെല്ലാം നബി(സ) വളരെ ഗൗരവത്തിലാണ് കൈകാര്യം ചെയ്തതെന്ന് മനസ്സിലാക്കാം. 'ഖുർആനും പാലും' എന്ന് കേൾക്കുമ്പോൾ 'മോരും മുതിരയും' എന്ന പോലെ ചേർച്ച ഇല്ലാത്ത പ്രയോഗമായി തോന്നുമെങ്കിലും ഈ വിഷയകമായ മൊത്തം ഹദീസുകൾ ചേർത്തുവെച്ചാൽ കൃത്യമായ വിശദീകരണം ലഭിക്കും. ●